

ಆರ್ಧ್ರಾನಂದಲಕ್ಷ್ಮೀವ್ರತನಿರೂಪಣಂ



ಶೃಣು ಲಕ್ಷ್ಮೀ ವ್ರತಂ ಚಾನ್ಯತ್ರವೈವ ದಶಮೀದಿನೇ .
ಆಷಾಢೇ ಶುಕ್ಲಪಕ್ಷೇ ವೈ ಚಾತುರ್ಮಾಸ್ಯಾಗ್ರಗೇ ದಿನೇ .. ೨೨..
ಪ್ರಾತರೇವ ಸಮುತ್ಥಾಯ ಸ್ನಾತ್ವಾ ಧ್ಯಾಯೇದ್ಧರಿಂ ಪ್ರಭುಂ .
ತತಶ್ಚಾರ್ಧ್ರಾನಂದಲಕ್ಷ್ಮೀಂ ಸೌವರ್ಣೀಂ ಪೂಜಯೇದ್ವತೀ .. ೨೩..
ಅಂಗುಷ್ಠಮಾತ್ರಾಂ ಸದ್ವಸ್ತ್ರಾಂ ಭೂಷಾಶೃಂಗಾರಶೋಭಿತಾಂ .
ನಾರಾಯಣೇಶ್ರಿಯಂ ದರ್ಭಗಂಧೋದಕೈಃ ಸುಚಂದನೈಃ .. ೨೪..
ಸ್ನಾಪಯೇಚ್ಛುಕ್ಲಪುಷ್ಪೈಶ್ಚ ಕುಂಕುಮಾಕ್ಷತಭೋಜನೈಃ .
ನೈವೇದ್ಯೈ ಭೋಜಯೇಚ್ಚಾಪಿ ನೀರಾಜಯೇತ್ ಕ್ಷಮಾಪಯೇತ್ .. ೨೫..
ಅನಾದಿಶ್ರೀಕೃಷ್ಣನಾರಾಯಣೇನ ಸಹಿತಾಂ ಶ್ರಿಯಂ .
ಪ್ರಾರ್ಥಯೇದ್ಭಾವಹೃದಯೈಃ ಸ್ವೇಷ್ಟದಂ ಸ್ವೇಷ್ಟದಾಂ ತದಾ .. ೨೬..
ಮಹಾಲಕ್ಷ್ಮೀಭ್ಯ ನಮಃ ಪಾದೌ ಮಹಾವಿಷ್ಣೋ ನಮೋಽಸ್ತು ತೇ .
ಶೋಕಹಂತ್ರೈಭ್ಯ ನಮೋ ಜಂಘೇ ಸುಖದಾಯ ನಮೋಽಸ್ತು ತೇ .. ೨೭..
ಕಮಲಾಯೈ ನಮಶ್ಚೋರೂ ಆನಂದಾಯ ನಮೋ ಹರೇ .
ಈಶ್ವರಿಣ್ಯೈ ನಮಃ ಕಟಿಂ ಸಂಪತ್ಪ್ರದಾಯ ತೇ ನಮಃ .. ೨೮..
ಮಾಧವ್ಯೈ ಚ ನಮೋ ನಾಭೌ ಸ್ವರ್ಣವರ್ಣಾಯ ತೇ ನಮಃ .
ಸ್ತನೌ ಪೋಷಣಕಾರಿಣ್ಯೈ ನಮೋ ವಿಶ್ವಂಭರಾಯ ತೇ .. ೨೯..
ಕಂಠೇ ನಮಃ ಸರಸ್ವತ್ಯೈ ನೀಲಕಂಠಾಯ ತೇ ನಮಃ .
ಕರೌ ಕಮಲಧಾರಿಣ್ಯೈ ನಾರಾಯಣಾಯ ತೇ ನಮಃ .. ೩೦..
ಬಾಹೂ ನಮೋ ರಕ್ಷಯಿತ್ರೈಭ್ಯ ಸುದರ್ಶನಧರಾಯ ಚ .
ಚಾಂದ್ರೈ ಚಂದ್ರಾನನೇ ನೌಮಿ ಹರಿಂ ವಕ್ಷಿಮುಖಾಯ ಚ .. ೩೧..
ನೇತ್ರೇ ಕೃಪಾಪ್ರವರ್ಷಿಣ್ಯೈ ಕರುಣಾನಿಲಯಾಯ ಚ .
ಭುವೌ ನಮಃ ಕ್ಷೇಮದಾಯೈ ಕುಶಲಕಾರಿಣೇ ನಮಃ .. ೩೨..
ಲಲಾಟೇ ಧನರೂಪಾಯೈ ಸ್ವರ್ಣವರ್ಣಾಯ ತೇ ನಮಃ .
ಮುಕುಟೇ ಸರ್ವರತ್ನಾಯೈ ಸಕೌಸ್ತುಭಾಯ ತೇ ನಮಃ .. ೩೩..
ಸರ್ವಕಾಯೌ ಸರ್ವವಾಸೌ ಸರ್ವೈಶ್ಚರ್ಯಸಮನ್ವಿತೌ .

ಸರ್ವಕಾಮಪ್ರದೌ ವಂದೇ ಆದ್ಯಾಶ್ಯಾನಂದಮಾಧವೌ .. ೩೪..
 ಸಂಪದಾ ಚೋಪಕರಣೈರ್ಧನೈರ್ಧಾನೈಃ ರಸಾದಿಭಿಃ .
 ಭೂಷಾಂಬರಾದಿಭಿಶ್ಚಾಪಿ ಗೃಹಮಾದ್ಯಂ ಪ್ರಪೂರಿತಂ .. ೩೫..
 ಕುರುತಂ ಸ್ತ್ರೀದಾಸದಾಸೀಭೃತ್ಯಾಪತ್ಯಸುಶೋಭಿತಂ .
 ದಿವ್ಯಸಾಧನಶೋಭಂ ಚ ಧೇನುವಾಜಿಗಜಾನ್ವಿತಂ .. ೩೬..
 ಉದ್ಯಾನವಾಟೀಕ್ಷೇತ್ರಾಡ್ಯಂ ಯಶೋಮಾನಪ್ರವರ್ಧಿತಂ .
 ಯಾನವಿಮಾನವಾಹಾಡ್ಯಂ ಶಿಷ್ಯಪ್ರಶಿಷ್ಯಸತ್ತೃಜಂ .. ೩೭..
 ಮೋದಪ್ರಮೋದಸೌಖ್ಯಾಡ್ಯಂ ಸಮುತ್ತಾಹೋತ್ಸವಾನ್ವಿತಂ .
 ವಾದ್ಯಗೀತಿಮಹಾಸತ್ರದಾನಪಾನಸಮನ್ವಿತಂ .. ೩೮..
 ಧರ್ಮಕರ್ಮಾಽಧ್ವರಯುಕ್ತಂ ನಿತ್ಯಂ ಚ ಬಹುದಕ್ಷಿಣಂ .
 ವಿಘ್ನಶೂನ್ಯಂ ಪಂಚಯಜ್ಞಪರಂ ಕುರುತಂ ಮದ್ಗೃಹಂ .. ೩೯..
 ಸ್ನುಷಾಭಿಃ ಪರಿತೋ ರಮ್ಯಾಂ ಸಾಧುಸಾದ್ವೀವಿರಾಜಿತಂ .
 ಪರಮೇಶಮಹಾಭಕ್ತಿಪ್ರವಾಹಿತಂ ನಿರಂತರಂ .. ೪೦..
 ಅಂತೇ ದಿವ್ಯರಸಾಡ್ಯೇ ವಾಮಕ್ಷರೇ ವಸತಿಂ ಚ ಮೇ .
 ಏವಮಭ್ಯರ್ಥ್ಯ ಚ ಪುಷ್ಪಾಂಜಲಿಂ ದತ್ವಾ ವಿಸರ್ಜಯೇತ್ .. ೪೧..
 ಲಕ್ಷ್ಮೀಂ ನಾರಾಯಣಂ ಚಾದ್ಯಾನಂದೌ ಶ್ರೀಗುರವೇ ದಿಶೇತ್ .
 ರತ್ನಹೀರಕಥಾನ್ಯಾನಿ ದ್ವಿಜಾತಿಭ್ಯೋ ದಿಶೇತ್ತಥಾ .. ೪೨..
 ಭೋಜಯೇದ್ಬಾಲಬಾಲಾದ್ಯಾ ದಿಶೇಚ್ಚ ದಕ್ಷಿಣಾಃ ಶುಭಾಃ .
 ಶಂಖಚಕ್ರೇ ಸಕಟಕೇ ಸ್ವಸ್ತಿಕಾಂಕುಶಚಾಮರಾನ್ .. ೪೩..
 ದದ್ಯಾತ್ ಸತ್ಪುರುಷಾಯಾಽಪಿ ಮಿಷ್ಠಾನ್ನಾಂಬರಕಾಣಿ ಚ .
 ಘೃತಪಾತ್ರಾಣಿ ಪಾತ್ರಾಣಿ ಸಹಿರಣ್ಯಕಾನಿ ಸಂದಿಶೇತ್ .. ೪೪..
 ಶರ್ಕರಾಸಕ್ತುಪಾತ್ರಾಣಿ ಚತುರ್ಮಾಸಂ ದಿಶೇತ್ತಥಾ .
 ತಿಲಪಾತ್ರಾಣಿ ಪೂರ್ಣಾಣಿ ರಸಪಾತ್ರಾಣಿ ಯಾನಿ ಚ .. ೪೫..
 ಗಂಧೋದಕಂ ಪುಷ್ಪವಾರಿ ಚಂದನಂ ಕುಂಕುಮೋದಕಂ .
 ಅಪಕ್ಷಂ ದಧಿ ದುಗ್ಧಂ ಚ ಗೋಶೃಂಗೋದಕಮಿತ್ಯಪಿ .. ೪೬..
 ತುಲಸೀಂ ಕಮಲಂ ದದ್ಯಾಚ್ಚಾತುರ್ಮಾಸ್ಯೇ ಸದಾಚರ್ನೇ .
 ದಾನೇ ಸರ್ವಂ ಪ್ರದದ್ಯಾಚ್ಚ ವದೇಚ್ಚಾಪಿ ಶ್ರಿಯಾಃ ಪುರಃ .. ೪೭..
 ಲಕ್ಷ್ಮೀ ಮೇ ಪ್ರೀಯತಾಂ ನಿತ್ಯಂ ಪಾಪನಾಶಾಯ ಮಾಧವೀ .
 ಸೌಭಾಗ್ಯಾಯ ಪ್ರಸನ್ನಾಸ್ತು ಲಲಿತಾ ಮೇ ಸುಖಾಯ ಚ .. ೪೮..
 ಏವಮುಕ್ತ್ವಾ ದಿಶೇತ್ಸರ್ವಂ ಕಾರ್ತಿಕೇ ದಶಮೀದಿನೇ .
 ಹಿರಣ್ಯಕಮಲಂ ದತ್ವಾ ಚೈಕಾದಶ್ಯಾಂ ಪ್ರಗೇ ಪುನಃ .. ೪೯..

ಪೂಜಯಿತ್ವಾ ವ್ರತಂ ಪೂರ್ಣಂ ಕುರ್ಯಾದ್ಧಿಶೇದ್ಧಿ ಜಾತಯೇ .
ಸತೂಲಾವರಣಾಂ ಶಯ್ಯಾಂ ಲಕ್ಷ್ಮೀಮೇ ಪ್ರೀಯತಾಮಿತಿ .. ೫೦..
ಆದ್ರಾನನರಮಾನಾರಾಯಣವ್ರತಂ ತ್ವಿದಂ ಮಹತ್ .
ತೇನೇಹಾಸಮುತ್ರ ಚ ಸದಾನಂದಮಾಪ್ನೋತಿ ಸಂಪದಃ .. ೫೧..
ಭುಕ್ತ್ವಾ ಸ್ವರ್ಗಾನ್ ಚಿರಸ್ಥಾಶ್ಚ ಪರಂ ಪದಮವಾಪ್ನುಯಾತ್ .
ಶ್ಲೋತುರ್ವಕ್ತುಶ್ಚ ಸಂಸ್ಮರ್ತುಶ್ಚಾಪ್ಯಾನಂದೋ ಭವೇದ್ಭವಃ .. ೫೨..
ಗೃಹೇ ಸ್ವೇ ಮಹದಾನಂದಶತಾನಿ ಚಾನುಭೂಯ ಚ .
ಭೂಯೋ ಲಕ್ಷ್ಮೀಪದಂ ಯಾತಿ ಶ್ರೀಪುರಂ ಧಾಮ ಚೈಶ್ವರಂ .. ೫೩..
ಇತಿ ಶ್ರೀಲಕ್ಷ್ಮೀನಾರಾಯಣೀಯಸಂಹಿತಾಯಾಃ ದ್ವಾಪರಯುಗಸಂತಾನಾತ್ಮಕಸ್ಯ
ತೃತೀಯಖಂಡೇ
೧೩೮-ಅಧ್ಯಾಯಾಂತರ್ಗತಂ ಆದ್ರಾನಂದಲಕ್ಷ್ಮೀವ್ರತನಿರೂಪಣಂ ಸಂಪೂರ್ಣಂ .
ಲಕ್ಷ್ಮೀನಾರಾಯಣೀಯಸಂಹಿತಾ . ಖಂಡ ೩. ಅಧ್ಯಾಯ ೧೩೮/೨೨-೫೩..

lakShmInArAyaNIyasaMhitA . khaNDa 3. adhyAya 138/22-53..

Proofread by PSA Easwaran

—
Ardranandalakshmivratanirupamam

pdf was typeset on April 12, 2026

—

Please send corrections to sanskrit@cheerful.com

